

LK080

ශ්‍රී ලංකාව වසර 2500 ක පමණ පැරණි ඉතිහාසයකට උරුමකම් කියන ශ්‍රේෂ්ඨ රටකි. අතීතයේ සිට රජවරුන් බොහෝ දෙනෙකුගේ පාලනයට යටත් ව තිබූ ශ්‍රී ලංකාව තුළ අතර්ඝ සංස්කෘතියක් අතීතයේ සිට මේ දක්වාම නොනැසී පවතී. එම සංස්කෘතියෙහි එක් අංගයක් වන "උත්සව" යන්න ශ්‍රී ලංකාවට ආවේණික වූ සංස්කෘතිය මුළු ලොවටම විදහා දක්වන්නක් ලෙස හඳුන්වා දිය හැක.

ශ්‍රී ලංකාවේ අවුරුද්ද පුරා පවත්වනු ලබන සාම්ප්‍රදායික උත්සව බොහෝ ගණනක් තිබේ. ඒ අතර බෞද්ධයින්, ද්රවිඩ ජාතිකයින් හා මුස්ලිම් ජාතිකයින් විසින් වෙන වෙනම පවත්වනු ලබන උත්සව මෙන්ම සියලුම ජාතීන් එක්ව සහයෝගයෙන් පවත්වනු ලබන උත්සවද වේ. නිදසුනක් වශයෙන් අප්රේල් මස පවත්වන අලුත් අවුරුදු උත්සවය ශ්‍රී ලාංකිකයින් සියලු දෙනාම එක්ව සමරනු ලබන්නක් වන අතර ශ්‍රී ලාංකිකයින්ගේ ඉතා වැදගත් උත්සවයකි. අනෙකුත් විවිධ උත්සව සමරනු නොලැබුවත් අලුත් අවුරුදු උත්සවය පමණක් සමරන පිරිස් ද බොහෝය.

බෞද්ධාගමිකයන් විසින් බොහෝ වැදගත් කොට සලකනු ලබන වෙසක් උත්සවය සෑම වසරකම මැයි මස යෙදී තිබේ. බුදු දහමේ ඉගැන්වීමට අනුව යමින් සියලු දෙනා වෙත කරුණා, මෛත්රිය දක්වමින් වෙසක් උත්සවය පවත්වනු ලැබේ.

මීට අමතරවද වසර පුරා පවත්වන උත්සව විවිධ වේ. අගෝස්තු මාසයේදී නුවර දළදා මාළිගාව කේන්ද්ර කොට ගනිමින් පවත්වන ඇසළ පෙරහැර උත්සවය බොහෝ සුන්දර වූත්, ශ්‍රේෂ්ඨ වූත් උත්සවයකි. නුවර වැසියන් පමණක් නොව ලංකාවේ සතර දිග් භාගයේම ජනයා නුවර ඇසළ පෙරහැර නැරඹීම සඳහා පැමිණෙති.

මේ ආකාරයට වසර පුරා පවත්වනු ලබන විවිධ උත්සව වල මූලික පරමාර්ථය වන්නේ සියලුම දෙනා සහයෝගයෙන් යුතුව ජීවත් වීමේ වැදගත්කම වටහා දීම යයි හැඟේ. සියලු ජනතාව අන්යෝන්ය වශයෙන් එකට බැඳී ජීවත් වීම තුළින් රටක් සාමකාමී වේ. එය ලෝක සාමය තෙක් විහිදී යනු ඇත. එය වර්තමානයට වඩා යහපත් වූ සමාජයක් බිහිවීමේ අභිනාලම බවට පත් වනු ඇත.